

සියලු ම හිමිකම් ඇවිරිණි / All Rights Reserved



වයඹ පළාත් අධ්‍යාපන දෙපාර්තමේන්තුව
Provincial Department of Education - NWP

තෙවන වාර පරීක්ෂණය - 13 ශ්‍රේණිය - 2026
Third Term Test - Grade 13 - 2026

විභාග අංකය:

ගිණුම්කරණය - II

කාලය පැය 03 යි

(අමතර කියවීම් කාලය විනාඩි 10 යි)

උපදෙස්:-

- පළමුවන ප්‍රශ්නය හා දෙවන ප්‍රශ්නය ඇතුළුව ප්‍රශ්න පහකට පමණක් පිළිතුරු සපයන්න.
- සෑම ප්‍රශ්නයකට ම පිළිතුරු ලිවීම අලුත් කඩදාසියකින් ආරම්භ කරන්න .
- අදාළ පෙරවැඩ පිළිතුරු පත්‍රය සමග අමුණන්න..

(01) සීමිත විසල් පොදු සමාගමේ 2026.03.31 දිනට සාරාංශගත ශේෂ පිරික්සුම පහත දී ඇත.

	හර (රු. '000)	බැර (රු. '000)
දේපල, පිරියත හා උපකරණ	115000	
දේපල, පිරියත හා උපකරණ සමුච්චිත ක්‍ෂය (2025.04.01 දිනට)		11000
විකුණුම් අයහාරය		80000
විකුණුම් පිරිවැය	37500	
භාවිත අයිතිය සහිත වත්කම්	2500	
තොගය	3200	
වෙළෙඳ ලැබිය යුතු දෑ	23500	
වෙළෙඳ ගෙවිය යුතු දෑ		13000
20% බැංකු ණය (2025.10.01 දින ලබාගත්)		5000
බෙදාහැරීමේ පිරිවැය	6300	
පරිපාලන වියදම්	5400	
වෙනත් වියදම්	450	
මූල්‍ය පිරිවැය	250	
ප්‍රකාශිත ප්‍රාග්ධනය - සාමාන්‍ය කොටස්		80000
ප්‍රත්‍යාගණන සංචිතය (2025.04.01 දිනට)		10000
රඳවාගත් ඉපැයුම් (2025.04.01 දිනට)		12000
ගෙවූ ලාභාංශ	2000	
වගකීම් සඳහා ප්‍රතිපාදන (2025.04.01 දිනට)		4700
ගෙවූ ආදායම් බදු	9000	
ආදායම් බදු සඳහා ප්‍රතිපාදන (2025.04.01 දිනට)		1500
මුදල්	12100	
	217200	217200

අතිරේක තොරතුරු

2026.03.31 දිනෙන් අවසන් වර්ෂය සඳහා මූල්‍ය ප්‍රකාශන පිළියෙල කිරීමට පෙර පහත දෑ සඳහා ගැළපීම් කළයුතු වේ.

- (i) 2026.03.31 දිනට තොගයේ පිරිවැය හා ශුද්ධ උපලබ්ධි අගය පිළිවෙලින් 3,200,000 ක් සහ 4,000,000 ක් විය. 2026.05.01 දින සම්පූර්ණ තොගය 3,000,000 කට විකුණා ඇත. මූල්‍ය ප්‍රකාශන නිකුත් කිරීම සඳහා අධ්‍යක්ෂකවරු විසින් 2026.06.15 දින අනුමැතිය ලබා දුනි.

- (ii) පරිපාලන වියදම් තුළ අධ්‍යක්ෂවරුන්ට ගෙවූ දුරකථන ගාස්තු රු. 200,000 ක් හා ගෙවූ විගණන ගාස්තු රු. 600,000 ක් ද ඇතුළත් වේ.
- (iii) 2026.03.31 දින විගණන ගාස්තු රු. 200,000 ක් හා බැංකු ණය පොළී රු. 250,000 ක් උපවිතව ඇති අතර ඉදිරි වර්ෂය සඳහා ගෙවන ලද බෙදා හැරීමේ රථ රක්ෂණ ගාස්තු රු. 120,000 ක් බෙදා හැරීමේ වියදම් තුළ ඇතුළත් වේ. ගෙවූ ණය පොළී පමණක් මූල්‍ය පිරිවැය තුළ ඇතුළත් වේ.
- (iv) දේපල, පිරියත හා උපකරණවල විස්තර පහත වේ.

විස්තරය	2026.03.31 දිනට පිරිවැය / අගය (රු. '000)	2025.04.01 දිනට සමුච්චිත ක්‍ෂය (රු. '000)
ඉඩම්	60,000	-
ගොඩනැගිලි	30,000	6,000
බෙදාහැරීමේ රථ	25,000	5,000
	<u>115,000</u>	<u>11,000</u>

- සියලුම ක්‍ෂය කළහැකි දේපල පිරියත උපකරණ 10% බැගින් සරල මාර්ග ක්‍රමයට ක්‍ෂය කරනු ලැබේ.
 - 2023 වර්ෂයේ සමාගම විසින් ඉඩම් ඵදිනට සාධාරණ අගය රු. 60,000,000 ප්‍රත්‍යාගණනය කරන ලදුව ඒ තුළින් ඇති වූ අතිරික්තය ප්‍රත්‍යාගණන සංවිතය තුළින් නිරූපණය වේ. 2025.04.01 දින ඉඩම් නැවත ප්‍රත්‍යාගණනය කිරීමෙන් රු. 4,000,000 ක් හිඟයක් ඇති වී තිබුණි. මෙම ප්‍රත්‍යාගණනය සම්බන්ධයෙන් කිසිදු සටහනක් තබා නැත.
 - 2025.04.01 දින සමාගම විසින් ගොඩනැගිලි ප්‍රථම වරට ප්‍රත්‍යාගණනය කරන ලදුව ඒ තුළින් රු. 5,000,000 අතිරික්තයක් ඇතිවිය. මේ සම්බන්ධයෙන් කිසිදු සටහනක් තබා නැත. ගොඩනැගිලිවල ඉතිරි ඵලදායී ජීවකාලය වසර 10 කි.
 - 2025.10.01 දින රු. 4,800,000 වටිනා මෝටර් රථයක් පරිපාලන කටයුතු සඳහා මිලදී ගෙන ඇති අතර ඒ පිළිබඳව කිසිදු සටහනක් තබා නැත.
- (v) සමාගම විසින් වසරක වගකීම් සහතිකයක් සහිතව භාණ්ඩ විකුණනු ලබයි. පෙර වසර අත්දැකීම් මත ප්‍රවර්තන වර්ෂය සඳහා විකුණුම් අයභාරය මත 5% ක ප්‍රතිපාදනයක් කළ යුතු යැයි විශ්වසනීය ලෙස ඇස්තමේන්තු කර ඇත.
- (vi) යන්ත්‍රයක භාවිත අයිතිය වසර 5 ක කාලයකට ලබාගැනීම සඳහා 2026.03.31 දින සමාගම කල්බදු ගිවිසුමකට ඵලඹෙන ලදී. කල්බදු ගිවිසුමට අනුව 2026.03.31 දින රු. 2,500,000 මූලික ගෙවීමක් සිදුකරන ලදී. කල්බදු කාලය තුළ ගෙවිය යුතු වාරිකවල වර්තමාන අගය රු. 3,500,000 කි. 2027.03.31 දින සිට සෑම වර්ෂයක් අවසානයේ ගෙවිය යුතු කල්බදු වාරිකයක් රු. 971,000 කි. ඵදිනට අදාළ කල්බදු පොළිය රු. 420,000 කි. මූලිකව ගෙවන ලද රු. 2,500,000 පමණක් භාවිත අයිතිය වත්කම් ලෙස හඳුනාගෙන ඇත. වෙනත් කිසිදු සටහනක් තබා නැත.
- (vii) අධ්‍යක්ෂකවරු මූල්‍ය ප්‍රකාශන නිකුත් කිරීමට අනුමැතිය දුන් 2026.06.15 දිනට පෙර පහත සිද්ධීන් ද සිදු විය.
- 2025 නොවැම්බර් මස අගදී සිදු වූ හදිසි ගංවතුර ආපදා තත්ත්වය නිසා රු. 7,500,000 ක් වටිනා තොගයක් හානි විය. ඒ සඳහා රක්ෂණ වන්දි ඉල්ලුම් කරන ලදුව එම වටිනාකමින් 80% ක් වන්දි ගෙවීමට රක්ෂණ සමාගම එකඟතාවය පළකර ඇත. ඒ පිළිබඳ ගැලපීම් සිදුකර නැත.
 - 2026.04.10 දින සමාගම විසින් විකුණන ලද රු. 2,000,000 ක භාණ්ඩ ගුණත්වයෙන් යුතු භාණ්ඩ නොවීම නිසා එම වටිනාකම ලබාගැනීමට සමාගමට විරුද්ධව ගනුදෙනුකරු නඩු පවරා ඇත. ඒ පිළිබඳ සමාගමේ නීතිඥවරයාගෙන් විමසන ලදුව එම වටිනාකමින් 75% ක් වන්දි ගෙවීමට සිදුවන බව 2026.04.30 දින විශ්වසනීය ලෙස දැනුම් දුනි.
- (viii) වර්ෂය තුළ රු. 5,000,000 ක හිමිකම් නිකුතුවක් සිදුකරන ලද අතර ඒ පිළිබඳව නිසි පරිදි ගිණුම් තබා ඇත.
- (ix) ගෙවන ලද ආදායම් බදු තුළ පෙර වර්ෂය සඳහා ගෙවූ රු. 1,800,000 ක් හා ප්‍රවර්තන වර්ෂයේ ප්‍රථම කාර්තු තුන (03) සඳහා ගෙවූ ආදායම් බදු ද ඇතුළත් වේ. ප්‍රවර්තන වර්ෂයේ අවසාන කාර්තුවේ ගෙවිය යුතු බදු වගකීම රු. 3,000,000 ක් ලෙස ඇස්තමේන්තු කර ඇත.
- (x) සමාගම විසින් බැංකු ණය ලබාගෙන ඇත්තේ ව්‍යාපාරයේ නොග ඇපයට තැබීමෙනි.

ආවශ්‍ය වන්නේ,

LKAS - 1 "මූල්‍ය ප්‍රකාශන ඉදිරිපත් කිරීම" ප්‍රමිතියට අනුව ප්‍රසිද්ධ කිරීම සඳහා සීමිත වියල් පොදු සමාගමේ පහත මූල්‍ය ප්‍රකාශන (සටහන් ද ඇතුළුව)

- 1) 2026-03-31 දිනෙන් අවසන් වර්ෂය සඳහා ලාභ හෝ අලාභ සහ වෙනත් විස්තීර්ණ අදායම් ප්‍රකාශනය.
- 2) 2026-03-31 දිනට මූල්‍ය තත්ත්ව ප්‍රකාශනය.
- 3) 2026-03-31 දිනෙන් අවසන් වර්ෂය සඳහා ගිම්කම් වෙනස්වීම් ප්‍රකාශනය.

(ဇယား 40)

- (02) (අ) "සිරිපාල" වෙළෙඳ ව්‍යාපාරයේ 2026.03.31 න් අවසන් මාසය සඳහා භාණ්ඩ ලැබීම් හා නිකුත් කිරීම් පහත දැක්වේ.

දිනය	විස්තරය	ප්‍රමාණය ඒකක	ඒකකයක මිල රු.
2026.03.01	ශේෂය	200	80
2026.03.03	ගැනුම්	1 000	90
2026.03.06	නිකුත් කිරීම	500	
2026.03.10	ගැනුම්	1 000	120
2026.03.13	නිකුත් කිරීම	1 000	
2026.03.18	ආපසු එවුම් (2026.03.10 මිලට ගත්)	100	
2026.03.20	නිකුත් කිරීම	700	
2026.03.25	ගැනුම්	1 000	150

අතිරේක තොරතුරු

- (i) ව්‍යාපාරය තොග අගය කරන්නේ FIFO ක්‍රමය මත වේ.
- (ii) දිනක අවම පරිභෝජනය ඒකක 200 කි.
- (iii) දිනක උපරිම පරිභෝජනය ඒකක 1000 කි.
- (iv) උපරිම පොරොන්තු කාලය දින 15 කි.
- (v) අවම පොරොන්තු කාලය දින 07 කි.
- (vi) කාලච්ඡේදය තුළ සෑදූ මිලදී ගැනීමකට සමාන ප්‍රමාණයන්ගෙන් සිදු වේ.

අවශ්‍ය වන්නේ,

- 1) තොග ගබඩා ලෙජරය පිළියෙල කිරීම,
- 2) මාර්තු මාසයේ විකුණුම් පිරිවැය
- 3) භාණ්ඩයක විකුණුම් මිල රූපියල් 250 ක් නම් දළ ලාභය
- 4) ව්‍යාපාරයේ මාර්තු මාසය අවසානයේ තොගයේ ශුද්ධ උපලබ්ධි අගය රුපියල් 100,000 ක් වන්නේ නම් අවසාන තොගය ගිණුම්ගත කිරීමට අදාළ ජ'නල් සටහන
- 5) i) යළි ඇණවුම් මට්ටම ii) උපරිම තොග මට්ටම.

(လေ့လာမှု 16)

- (ආ) සීමිත කසුන් සමාගම x හා y නමින් භාණ්ඩ වර්ග දෙකක් නිෂ්පාදනය කර ඇලෙව් කරයි. එක් එක් නිෂ්පාදනය එකලස් කිරීම හා නිම කිරීම යන නිෂ්පාදන ක්‍රියාවලීන් දෙක පසු කරයි. සමාගමේ බෙදා නමින් සේවා අංශයක් ද පවතී. ඇස්තමේන්තුගත වාර්ෂික පොදු කාර්ය පිරිවැය පහත දැක්වේ.

රුපියල්

වක්‍ර ග්‍රම්‍ය	එකලස්	594 000	
	නිමැවුම්	191 000	
	ගබඩා	<u>95 000</u>	880 000
වක්‍ර ද්‍රව්‍ය	එකලස්	40 000	
	නිමැවුම්	20 000	
	ගබඩා	<u>10 000</u>	70 000
ගබඩා අංශයේ කළමනාකරණ වැටුප්			50 000
කම්හල් කුලී			60 000
යන්ත්‍ර කෂය			100 000
විදුලිය			80 000
සේවක රක්‍ෂණය			20 000
පිරිසිදු කිරීම			10 000

අනෙකුත් තොරතුරු

(i) නිෂ්පාදන අංශවල භූමිය විශේෂයෙන් පිරිසිදු කළ යුතු අතර ඒ සඳහා ඇස්තමේන්තුගත වියදම් ඉහත පිරිසිදු කිරීම් තුළින් දැක්වේ.

(ii) කර්මාන්ත ශාලාව පිළිබඳ පහත තොරතුරු ඉදිරිපත් කර ඇත.

	එකලස්	නිමැවුම්	ගබඩා
බිම් ප්‍රමාණය වර්ග මීටර්	90 000	60 000	30 000
යන්ත්‍ර චටිනාකම් රුපියල්	500 000	300 000	200 000
කිලෝවොට් පැය	4 000	3 000	1 000
සේවක සංඛ්‍යාව	10	5	5
ගබඩා අධියාවනා පත්‍ර සංඛ්‍යාව	1 000	500	
අයවැයගත යන්ත්‍ර පැය ගණන	44 500	40 000	
අයවැයගත ශ්‍රම පැය ගණන	36 000	38 000	

(iii) සත්‍ය සෘජු පිරිවැය

	X	Y
ඒකකයක සෘජු ද්‍රව්‍ය පිරිවැය	300	200
ඒකකයක සෘජු ශ්‍රම පිරිවැය	500	300
ඒකකයක සෘජු වෙනත් පිරිවැය	සෘජු ද්‍රව්‍ය පිරිවැයෙන් 80%	සෘජු ශ්‍රම පිරිවැයෙන් 25%

(iv) එකලස් දෙපාර්තමේන්තුව යන්ත්‍ර පැය මත ද නිමැවුම් දෙපාර්තමේන්තුව ශ්‍රම පැය මත ද පොදු කාර්ය පිරිවැය අන්තර්ග්‍රහණය කෙරේ.

(v) භාණ්ඩ ඒකකයක් නිෂ්පාදනය කිරීම සඳහා එකලස් දෙපාර්තමේන්තුවෙන් යන්ත්‍ර පැය 2 ක් ද නිමැවුම් දෙපාර්තමේන්තුවෙන් ශ්‍රම පැය 3 ක් ද ගත කරයි.

(vi) ගබඩාවේ මුළු පොදු කාර්ය පිරිවැය එකලස් සහ නිමැවුම් දෙපාර්තමේන්තු අතර පිළිවෙලින් 3 : 2 අනුපාතයට නැවත විභජනය කරනු ලැබේ.

අවශ්‍ය වන්නේ,

- 1) විභජන පදනම් පැහැදැලිව දක්වමින් පොදු කාර්ය පිරිවැය විශ්ලේෂණ පත්‍රිකාව (ද්විතියික විභාජනය සහිතව)
- 2) එකලස් හා නිමැවුම් දෙපාර්තමේන්තු සඳහා පොදු කාර්ය පිරිවැය අන්තර්ග්‍රහණ අනුපාත
- 3) X සහ Y භාණ්ඩ ඒකකයක මුළු නිෂ්පාදන පිරිවැය වෙන් වෙන්ව
- 4) නිෂ්පාදන පිරිවැය මත 20% ක ලාභාන්තිකයක් පවත්වාගන්නේ නම් X භාණ්ඩ ඒකක 1 000 ක් විකිණීමෙන් ලබන ලාභය.

(ලකුණු 24)

(මුළු ලකුණු 40)

(03) (අ) මහා පරිමාණ වීදුලි උපකරණ විකිණීමේ ව්‍යාපාරයක් 2024 අප්‍රේල් 01 දින ආරම්භකරන ලද සීමිත රබින පොදු සමාගම එකතු කළ අගය මත බදු (VAT) සඳහා ලියා පදිංචි වී ඇත. 2026.04.01 දින සිට 2026.06.30 දින දක්වා පළමු කාර්තුව තුළ සිදුවූ ගනුදෙනුවල බලපෑම ගිණුම්කරණ සමීකරණය තුළින් නිරූපණය වේ. රටේ පැවති අයහපත් තත්ත්වය නිසා ආදායම් බදු නිදහස් කර ඇත.

13 ශ්‍රේණිය

ගිණුම්කරණය - II

(රු. 000)

ශේෂය හා ගනුදෙනු	වත්කම =				වගකීම් +			හිමිකම		
	දේපල පිරිසිදු කිරීමේ සහ අනෙකුත් වත්කම්	තොගය	වෙළෙඳ ලැබිය යුතු දෑ	මුදල් හා මුදල් සමාන දෑ	කල්බදු වගකීම්	VAT	වෙළෙඳ ගෙවිය යුතු දෑ	සාමාන්‍ය කොටස් ප්‍රාග්ධනය	ප්‍රත්‍යාගත සංචිත	රඳවාගත් ඉපයුම්
26/4/1 ශේෂ	6500	2300	2500	700	4000	200	800	5000	-	2000
1		-1400	+2360			+360				+600
2			-2000	+1800						-200
3		+1000				-180	+1180			
4		-300				+54	- 354			
5				-720			- 800			+80
6	+1500								+1500	
7			-50							-50
8				+2000				+2500		-500
9		-40								-40
10				-200		-200				
11				-400						-400
12				-205	+5 -205					-5
13			-10				-10			
14	-90									-90
26/06/30 දිනට ශේෂ	7910	1560	2800	2975	3800	234	816	7500	1500	1395

කාර්තුව තුළ ලාභාංශ ගෙවීමක් සිදුකර නැත.

අවශ්‍ය වන්නේ,

1) ඉහත අංක 1 සිට 14 දක්වා ඇති එක් එක් ගනුදෙනු වටිනාකම් සහිතව විස්තර කිරීම.

2) වෙනත් විස්තීර්ණ ආදායම් හා මුළු විස්තීර්ණ ආදායමෙහි වටිනාකම.

(ල. 30)

(ආ) සාමාජික සංඛ්‍යාව 200 ක් වූ "සමගි" ක්‍රීඩා සමාජයට අදාළව පහත තොරතුරු ඔබ වෙත ඉදිරිපත් කර ඇත.

(i)

වර්ෂය	සාමාජික මුදල් ලැබිය යුතු සාමාජික සංඛ්‍යාව			සාමාජික මුදල් ඉදිරියට ලද සාමාජික සංඛ්‍යාව	
	මාස 3කට	මාස 2කට	මාස 1කට	මාස 2කට	මාස 1කට
2025.03.31 දිනට	10	20	30	10	20
2026.03.31 දිනට	-	20	20	20	40

(ii)	2026/3/31	2025/3/31
	රු. '000	රු. '000
ලී බඩු	94	80
ඉඩම්	1200	1200
මුදල්	?	15
ලිපි ද්‍රව්‍ය තොග	2	4

(ii) එක් අයෙකුගේ වාර්ෂික සාමාජික මුදල රු. 1,200 කි.

(iii) වර්ෂය ආරම්භයේ මාස 03 ක් හිමි හිටි සාමාජිකයින් ප්‍රවර්තන වර්ෂය සඳහා ද සාමාජික මුදල් ගෙවා නොමැති බැවින් නොලද සාමාජික මුදල් කපා හැරීමටත් ඔවුන්ගේ සාමාජිකත්වය අහෝසි කිරීමටත් තීරණය කර ඇත.

(iv) වර්ෂය තුළ මුදලින් රු. 200,000 ක පරිත්‍යාගයක් ලැබී ඇති අතර රු. 20,000 ක ලී බඩු උපකරණ මිලදී ගෙන ඇත. එමෙන්ම වර්ෂය තුළ රු. 10,000 ක ලිපිද්‍රව්‍ය තොග මිලදී ගෙන ඇත.

(v) රු. 20,000 ක මෙහෙයුම් වියදම් වර්ෂය තුළ දී දරා ඇත.

අවශ්‍ය වන්නේ,

1) 2026.03.31 දිනෙන් අවසන් වර්ෂය සඳහා

(a) සාමාජික මුදල් ගිණුම

(b) මුදල් ගිණුම

(c) ආදායම් ප්‍රකාශනය

(ල. 15)

(ලකුණු 40)

(04) (අ) සීමා සහිත ඩේවිඩ් පොදු සමාගම සිල්ලර වෙළෙඳ කටයුතු වල නිරත ව්‍යාපාරයකි. සමාගම එකතු කළ අගය මත බදු (VAT) සඳහා ලියාපදිංචි වී ඇත. VAT 10% කි.

2026.04.01 දිනට නිබු ගිණුම් ශේෂ කිහිපයක් පහත වේ.

	රු. '000
මුදල්	360
වෙළෙඳ ණයගැති පාලන ගිණුම	180
වෙළෙඳ ණයහිමි පාලන ගිණුම	120
VAT පාලන ගිණුම (බැර)	80
කල්බදු වගකීම	3200
ගෙවිය යුතු වැටුප්	540

2026 අප්‍රේල් මාසය තුළ පහත ගනුදෙනු සිදුවිය.

(i)	මාසය තුළ විකුණුම්	VAT සහිත විකුණුම් මිල (රු. '000)
4/2	අත්පිට විකුණුම්	1650
4/3	සී/ස මෙන්මි පොදු සමාගම	2750
4/15	සී/ස කසුන්දි පොදු සමාගම	880

(ii)	මාසය තුළ ගැනුම්	VAT රහිත ගැනුම් මිල (රු. '000)
4/3	අත්පිට ගැනුම්	400
4/5	සී/ස කිසුම් පොදු සමාගම	1200
4/10	සී/ස එනුල් පොදු සමාගම	600

(iii) මාසය තුළ මුදල් ලැබීම් හා ගෙවීම් සාරාංශය

- 4/3 ආරම්භක ණයගැති ශේෂය සම්පූර්ණයෙන් පියවීම සඳහා 10% ක වට්ටමකට යටත්ව මුදල් ලැබුණි.
- 4/8 සී/ස කසුන්දි පොදු සමාගමේ ණයගැති ශේෂයෙන් අඩක් පියවීමට 5% ක වට්ටමකට යටත්ව මුදල් ලැබුණි.
- 4/10 රු. 1,200,000 ක බැංකු ණයක් ලබා ගැනීම.
- 4/20 රු. 48,000 ක් කුලී ආදායම් ලැබීම.
- 4/25 රු. 100 ක් බැගින් වූ සාමාන්‍ය කොටස් 100,000 ක් නිකුත් කර මුදල් ලැබීම.

4/8 ආරම්භක ණය හිමි ශේෂයෙන් අඩක් පියවීමට මුදල් ගෙවීම.

4/15 සී/ස එන්ටල් පොදු සමාගමේ ණයහිමි ශේෂයෙන් රු. 600,

4/18 රු. 320,000 ක පොලිය සහිතව රු. 1,000,000 ක කල්බදු වාරිකය ගෙවීම.

4/20 රු. 300,000 ක විගණන ගාස්තු ගෙවීම.

4/25 රු. 150,000 ක් ලාභාංශ ගෙවීම.

අවශ්‍ය වන්නේ,

- 1)
 - i) මුදල් ලැබීම් පරිනලය
 - ii) මුදල් ගෙවීම් පරිනලය
 - iii) විකුණුම් පරිනලය
 - iv) ගැනුම් පරිනලය
- 2) 2026/04/30 දිනෙන් අවසන් මාසය සඳහා පහත ගිණුම්
 - i) මුදල් ගිණුම
 - ii) ණයගැති පාලන ගිණුම
 - iii) ණයගිම් පාලන ගිණුම
 - iv) VAT පාලන ගිණුම

(ලකුණු 30)

(ආ) සමාගමක් විසින් රු. 200,000 ක් වූ නව යන්ත්‍රයක් මිලදී ගැනීමට තීරණය කර ඇත. එහි අපේක්ෂිත ජීවිකාලය වසර 5 ක් වන අතර, සුන්වූන් අගය රු. 50,000 ක් වේ. යන්ත්‍රය ගොළුමේ කුලිය ලෙස රු. 40,000 ක් දැරිය යුතු වේ. මෙම යන්ත්‍රය නව භාණ්ඩයක් නිපදවීම සඳහා භාවිත කිරීමට අපේක්ෂාකරන අතර, ඇස්තමේන්තු ගත වාර්ෂික නිෂ්පාදන ඒකක ගණන හා මෙහෙයුම් වියදම් පහත පරිදි වේ.

නව යන්ත්‍රය

වර්ෂය	1	2	3	4	5
අපේක්ෂිත විකුණුම් ඒකක ගණන	40 000	40 000	42 000	45 000	48 000
අනෙකුත් මෙහෙයුම් වියදම් (ක්ෂය හැර) රු.	20 000	30 000	58 000	20 000	42 000

- (i) ඒකකයක අපේක්ෂිත විකුණුම් මිල රු. 6 ක් වන අතර ඒකකයක විචල්‍ය පිරිවැය රු. 2 කි. (මෙහෙයුම් වියදම් ගණනය කිරීමේදී විචල්‍ය පිරිවැය සලකා නොමැත.)
- (ii) නව යන්ත්‍රය මිලට ගැනීමේදී කාරක ප්‍රාග්ධනය ලෙස රු. 100,000 ක් ආයෝජනය කළ යුතු අතර ඵලදායී ජීවකාලය අවසානයේදී එය ආවරණය කරගත හැකිය.
- (iii) ඉහත වියදම් වලට අමතරව දෙවන වසරේදී හා හතරවන වසරේදී රු. 40,000 බැගින් අළුත්වැඩියා කටයුතු සඳහා වියදමක් දැරීමට අපේක්ෂිතය.
- (iv) ආයෝජනයේ අපේක්ෂිත ප්‍රතිලාභ අනුපාතය 10% ක් වන අතර එහි වට්ටම් සාධක පහත පරිදි වේ.

වර්ෂය	1	2	3	4	5
වට්ටම් සාධකය	0.90	0.82	0.75	0.68	0.62

අවධාන වන්නේ,

- 1) එක් එක් අයිතමය පැහැදිලිව දක්වමින් වාර්ෂික ශුද්ධ මුදල් ප්‍රවාහය (මූලික ආයෝජනය ද ඇතුළත්ව)
 - 2) ව්‍යාපෘතියේ පිළිගෙවුම් කාලය.
 - 3) ව්‍යාපෘතියේ ශුද්ධ වර්තමාන අගය (NPV) හා ඒ මත පදනම් ව මෙම ව්‍යාපෘතියෙහි ආයෝජනය කිරීම සඳහා නිර්දේශය
- (ලකුණු 10)

(မြို့တော် ၄၀)

(05) (අ) කවිෂ හා වගීෂ පවත්වාගෙන ගිය හවුල් ව්‍යාපාරයෙන් 2025.04.01 දින වගීෂ ඉවත්ව ගිය අතර, එදිනම නව හවුල්කරුවෙකු ලෙස මනීෂ හවුල්කරුවකු ලෙස බඳවාගන්නා ලදී. ව්‍යාපාරයේ ගිණුම් පොත් හා වාර්තා වගීෂ විසින් පවත්වා ගෙන ගොස් තිබූ අතර ඔහු ඉවත්වීමෙන් පසු නිසි පරිදි ගිණුම් පොත් පවත්වාගෙන නොමැත. 2026.03.31 දිනෙන් අවසන් වර්ෂයට අදාළව පහත තොරතුරු උපුටාගෙන ඇත.

1) 2025.04.01 දිනට මූල්‍ය තත්ත්ව ප්‍රකාශනය

		පිරිවැය	සමුච්චිත ක්ෂය	ධාරණ අගය
<u>ජංගම නොවන වත්කම්</u>				
ඉඩම්		2 000	-	2 000
ගොඩනැගිලි		2 200	700	1 500
මෝටර් රථ		5 000	2 000	3 000
යන්ත්‍ර උපකරන		2 000	500	1 500
		11 200	3 200	8 000
ස්ථාවර තැම්පතු				2 000
<u>ජංගම වත්කම්</u>				
තොගය			2 500	
වෙළෙඳ ලැබිය යුතු දෑ		5 000		
හානිකරණ අලාභ සඳහා ඉඩ හැරීම.		(500)	4 500	
ඉදිරියට ගෙවූ විදුලි වියදම්			200	
මුදල්			2 300	9 500
මුළු වත්කම්				19 500
ප්‍රාග්ධන ගිණුම්	කවීෂ		5 000	
	වගීෂ		5 000	10 000
ජංගම ගිණුම්	කවීෂ		800	
	වගීෂ		1 200	2 000
<u>ජංගම නොවන වගකීම්</u>				
10% බැංකු ණය				3 000
<u>ජංගම වගකීම්</u>				
වෙළෙඳ ගෙවිය යුතු දෑ			4 000	
උපචිත ණය පොලී			3 300	
උපචිත රක්ෂණ			200	4 500
				19 500

2) 2026.03.31 දිනෙන් අවසන් වර්ෂයේ පහත තොරතුරු මූලික සටහන් පොත්වලින් උපුටා ගන්නා ලදී.

	රු. '000
විකුණුම් ජර්නලයේ එකතුව	18,000
ගැනුම් ජර්නලයේ එකතුව	10,000
ආපසු එවූම් ජර්නලයේ එකතුව	100
ආපසු යැවූම් ජර්නලයේ එකතුව	80

3) මුදල් ලැබීම් හා ගෙවීම් සාරාංශය

මුදල් ලැබීම්

(රු. 000)

වෙළෙඳ ලැබිය යුතු දෑ වලින්

19,200

අත්පිට විකුණුම්

2,000

මනිෂ් රැගෙන ආ මුදල්

4,000

ස්ථාවර තැන්පතු පොලී ආදායම්

100

මුදල් ගෙවීම්

වෙළෙඳ ගෙවිය යුතු දෑ සඳහා ගෙවීම්

12,000

වැටුප් හා වේතන

1,200

රක්ෂණ

400

විදුලිය

300

දුරකථන

200

කුලී

100

වගිසට ගෙවීම්

5,000

යන්ත්‍ර උපකරණ මිලට ගැනීම (2025.10.01 මිලදී ගත්)

1,000

4) වෙළෙඳ ලැබිය යුතු දෑ මත 10% ක් හානිකරණ අලාභ සඳහා ඉඩහැරීම කළ යුතුය.

5) වගිෂ් ඉවත්වීමේදී ඔහු ගෙවිය යුතු මුළු හිමිකම් පියවීමට ගෙවූ මුදලට අමතරව පිරිවැය රු. 2,000,000 ක් හා එදිනට ධාරණ අගය 1,200,000 ක් වූ මෝටර් රථයක් ඉතිරි ගෙවිය යුතු වටිනාකම වෙනුවෙන් පවරා දෙන ලදී. වගිෂ් ඉවත්වීම හා මනිෂ් බඳවා ගැනීම වෙනුවෙන් කීර්තිනාමය රු. 2,000,000 ක් ලෙස ඇස්තමේන්තු කරන ලදී. (කීර්තිනාමය ප්‍රාග්ධන ගිණුම තුළින් ගැළපීමට හවුල්කරුවන් එකඟ විය.)

6) පැරණි හා නව හවුල් ගිවිසුම් පහත වේ.

	පැරණි	නව
	කවිෂ් හා වගිෂ්	කවිෂ් හා මනිෂ්
ප්‍රාග්ධන පොලී	10%	10%
ලාභ කොටස්	සම සමව	සම සමව
හවුල් වේතන	මාසිකව රු. 30,000 බැගින්	මාසිකව රු. 30,000 බැගින්

7) ස්ථාවර තැන්පතු සඳහා වාර්ෂික පොළිය 12% කි.

8) වර්ෂය තුළ දුන් වට්ටම් හා ලද වට්ටම් පිළිවෙලින් රු. 500,000 ක් හා රු. 600,000 ක් විය.

9) කවිෂ් හා මනිෂ් මුල් මාස හයට (6) අදාළ හවුල් වේතන මුදලින් ලබාගෙන ඇති අතර එම වටිනාකම ගෙවූ වැටුප් හා වේතන තුළ ඇතුළත් වේ. තවද ගෙවූ විදුලි වියදම් වලින් රු. 50,000 ක් කවිෂ්ගේ නිවසේ විදුලිය සඳහා ගෙවන ලද්දකි.

10) වර්ෂය තුළ හවුල්කරුවන් විසින් සිදුකළ පහත ගැනිලි පිළිබඳ කිසිදු සටහනක් පොත්වල තබා නැත.

	භාණ්ඩ	මුදල්
කවිෂ්	රු. 30,000	රු. 50,000
මනිෂ්	රු. 50,000	-

11) ඉඩම් හැර අනෙකුත් සියළු දේපළ, පිරියත හා උපකරණ වාර්ෂිකව සරළ මාර්ග ක්‍රමයට පිරිවැය මත 10% බැගින් ක්ෂය කළ යුතු වේ.

අවශ්‍ය වන්නේ, 12.2226/31 දින 06.2700,000

(1) 2026.03.31 දිනෙන් අවසන් වර්ෂය සඳහා හවුල් ව්‍යාපාරයේ ආදායම් ප්‍රකාශනය (විසර්ජනයන්ද සහිතව)

(2) 2026.03.31 දිනෙන් අවසන් වර්ෂය සඳහා හවුල්කරුවන්ගේ ප්‍රාග්ධන ගිණුම් හා ජංගම ගිණුම්

(ලකුණු 28)

(ආ) සීමිත දිනායා පොදු සමාගමේ 2026.03.31 දිනෙන් අවසන් වර්ෂය සඳහා අදාළ ගිණුම්කරණ දත්ත පහත වේ.

- වර්ෂයේ දළ ලාභය රු. 400,000 ක් වන අතර මුළු වියදම රු. 250,000 ක් වේ.
- දළ ලාභ අනුපාතය විකුණුම් පිරිවැයෙන් 20% ක් වේ.
- වර්ෂයට අදාළ දින ගණන 360 ක් වන අතර තොගය වාර 8 කදී විකුණුම් බවට පත් වේ.
- වර්ෂයේ වත්කම්, විකුණුම්බවට පත්වන වාර ගණන 2 කි.
- මුළු වියදම්වලින් 20% ක් පොලී වියදම් වේ.
- මුළු වත්කම් වලින් 2/5 ක් ජංගම වත්කම් වේ.
- වර්ෂයේ ජංගම වගකීම් රු. 300,000 ක් වන අතර ජංගම නොවන වගකීම් රු. 400,000 කි.
- 2025.04.01 දිනට තොගය රු. 300,000 කි.
- ව්‍යාපාරයේ වෙළෙඳ ලැබිය යුතු දෑ වල සාමාන්‍ය රු. 250,000 ක් වේ.

අවශ්‍ය වන්නේ,

- (1) වර්ෂයේ විකුණුම් වටිනාකම
- (2) 2026.03.31 දිනට තොගය
- (3) නිමිකම මත ඉපයුම් අනුපාතය
- (4) ජංගම අනුපාතය හා ඒ පිළිබඳ ඔබගේ අදහස
- (5) ඍණික අනුපාතය
- (6) තොග රඳවා ගැනීමේ කාලය
- (7) පොලී ආවරණ අනුපාතය

(ල. 12)

(මුළු ලකුණු 40)

(06) (අ) සීමිත ඉරානි පොදු සමාගමේ 2026.03.31 දිනට හා 2025.03.31 දිනට මූල්‍ය තත්ත්ව ප්‍රකාශනය පහත පරිදි වේ.

රු.'000		
ජංගම නොවන වත්කම්	31.03.2026	31.03.2025
දේපල පිරියත හා උපකරණ	8600	8100
<u>ජංගම වත්කම්</u>		
තොගය	1400	360
වෙළෙඳ ලැබිය යුතු දෑ	1110	1430
මුදල්	450	370
	11560	10260
<u>නිමිකම</u>		
ප්‍රකාශිත ප්‍රාග්ධනය	3000	2200
රඳවාගත් ඉපයුම්	3410	1460
<u>ජංගම නොවන වගකීම්</u>		
බැංකු ණය	3590	3000
<u>ජංගම වගකීම්</u>		
වෙළෙඳ ගෙවිය යුතු දෑ	1450	3500
උපචිත පොලී	40	45
උපචිත බදු	70	55
	11560	10260

අතිරේක තොරතුරු

- (i) 2026.03.31 දිනෙන් අවසන් වර්ෂය තුළ රඳවා ගත් ඉපයුම් සඳහා කර ඇති ගැලපීම් වන්නේ අතුරු ලාභාංශ වශයෙන් රු. 750,000 සහ වර්ෂයේ ලාභයයි.
- (ii) 2026.03.31 දිනෙන් අවසන් වර්ෂයේ බදු වියදම රු. 465,000
- (iii) වර්ෂය තුළ ධාරණ අගය රු. 1,350,000 ක් වූ යන්ත්‍රයක් රු. 800,000 කට විකුණා ඇත. විකුණූ දින පිරිවැය රු. 2,500,000 කට නව යන්ත්‍රයක් මිලදී ගෙන ඇත.
- (iv) ලෙජරයේ පැවැති බැංකු ණය ගිණුම පහත පරිදි වේ.

බැංකු ණය ගිණුම

2026.3.31 ණය ගෙවීම් (පොළි හැර)	410	2025.4.1 ඉ/ගෙ ශේෂය	3000
		2025.4.1 ණය ගැනීම	1000
2026.3.31 ප/ගෙ ශේෂය	3590		
	<u>4000</u>		<u>4000</u>

සියළු බැංකු ණය 12% පොළි අනුපාතයක් යටතේ ලබා ගෙන ඇත.

- (v) 2026.3.31 දිනෙන් අවසන් වර්ෂයේ පොළි ආදායම රු. 120,000 ක් වෙනත් ආදායම් තුළ ඇතුළත් වේ.
- (vi) 2025.04.01 දින රු. 800,000 ක ප්‍රතිස්ථාවකට හිමිකම් නිකුත්වූ සිදුකර ඇත.

අවශ්‍ය වන්නේ,

LKAS 7 (මුදල් ප්‍රවාහ ප්‍රකාශන) ප්‍රමිතියට අනුව 2026.03.31 දිනෙන් අවසන් වර්ෂය සඳහා මුදල් ප්‍රවාහ ප්‍රකාශනය (වක්‍ර ක්‍රමයට) පිළියෙල කරන්න. (ලකුණු 20)

- (ආ) පාසලක 2026 වාණිජ සංගමය විසින් දින 3 ක විනෝද වාරිකාවක් සංවිධානය කිරීමට සැලසුම් කරමින් සිටින අතර, ඔවුන්ගේ සංගමය සතු රු. 100,000 ක අරමුදලෙන් 20% ක් මෙම වාරිකාව සඳහා අවශ්‍ය බස් රථ 2 ක සඳහා යෙදවීමට තීරණය කර ඇත. අනෙකුත් තොරතුරු පහත දැක්වේ.

- වාරිකාවට යන සිසුන්ට ලබාදෙන ටී-ෂර්ට් එකක පිරිවැය රු. 1 200
- බස් රථ සඳහා කුලිය - එක් රථයකට රු. 40 000 බැගින්
- රැගෙන යන සංගීත භාණ්ඩ දෛනික කුලිය - රු. 10 000
- ආහාර පාන සඳහා එක් අයෙකුට දිනකට - රු. 1 600
- නවාතැන් සඳහා - එක් නිවසකට දිනකට රු. 10 000 බැගින් නිවාස 3 ක්
- සංචාරක ස්ථාන නැරඹීමට අවශ්‍ය ටිකට්ටත් සඳහා - එක් අයෙකුට රු. 400
- එක් අයෙකුගෙන් අයකිරීමට නියමිත මුළුමුදල රු. 8 400
- සහභාගි වීමට නියමිත සිසුන් ගණන (බස් රථයකට - සාමාජිකයින් 50 බැගින්.) - 100
- ගුරුවරුන් 5 දෙනෙකු වාරිකාවට සහභාගී වන අතර මුදල් අය නොකරයි. ඔවුන්ගේ ආහාර පාන ටිකට්ටත් සඳහා වියදම් සිසුන් විසින් දැරිය යුතු වේ.

අවශ්‍ය වන්නේ,

- 1) වාරිකාව වෙනුවෙන් දැරීමට සිදුවන මුළු ස්ථාවර පිරිවැය හා එක් අයෙකු වෙනුවෙන් දැරීමට සිදුවන පිරිවැය (අයිතම වෙන වෙනම දක්වන්න.)
- 2) මුළු පිරිවැය ආවරණය කර ගැනීමට සහභාගී විය යුතු සාමාජිකයන් ගණන
- 3) සියළු පුද්ගලයන් වාරිකාවට සහභාගී වේ නම් අතිරික්තය හෝ උපතතාවය ගණනය කරන්න.
- 4) ගුරුවරුන් 5 දෙනා සහ සාමාජිකයන් සියළු දෙනා ද සහභාගී වේ නම් හා ගුරුවරුන්ගේ මුදල් අය නොකරයි ද නම්, මුළු පිරිවැය ආවරණය කර ගැනීමට එක් සාමාජිකයෙකුගෙන් අයකල යුතු මුදල

(ලකුණු 20)

(මුළු ලකුණු 40)